

## БМО 2009

1. Во множеството природни броеви реши ја равенката

$$3^x - 5^y = z^2.$$

**Решение.** Прво да забележиме дека  $2 \mid z$ , па затоа

$$4 \mid z^2 = 3^x - 5^y \equiv (-1)^x - 1 \pmod{4},$$

од каде следува дека  $x$  е парен број, т.е.  $x = 2k$ . Сега равенката го добива видот

$$(3^k - z)(3^k + z) = 5^y,$$

па затоа  $3^k - z = 5^n$  и  $3^k + z = 5^{y-n}$ , за некој цел број  $n \geq 0$ . Ако ги собереме последните две равенства добиваме  $5^n + 5^{y-n} = 2 \cdot 3^k$  и бидејќи  $2 \cdot 3^k$  не е делив со 5, следува дека  $n = 0$ , односно

$$1 + 5^y = 2 \cdot 3^k.$$

Нека претпоставиме дека  $k \geq 2$ . Тогаш  $9 \mid 5^y + 1$ , од каде следува  $y \equiv 3 \pmod{6}$ .

Но, тогаш  $2 \cdot 3^k = 5^y + 1 \equiv 5^3 + 1 \equiv 0 \pmod{7}$ , што не е можно. Според тоа,  $k \leq 1$ , од каде следува дека единствено решение на дадената равенка е  $(x, y, z) = (2, 1, 2)$ .

2. Во триаголникот  $ABC$  точките  $M$  и  $N$  се соодветно на страните  $AB$  и  $AC$  и се такви што правата  $MN$  е паралелна со страната  $BC$ . Нека  $P$  е пресекот на правите  $BN$  и  $CM$ . Кружниците опишани околу  $\triangle BMP$  и  $\triangle CNP$  се сечат во две различни точки  $Q$  и  $Q'$ . Докажи дека  $\angle BAQ = \angle CAP$ .


**Решение.** Нека правата  $AP$  ја сече  $BC$  во точка  $L$ . Од теоремата на Чева следува

$$\frac{BL}{LC} = \frac{BM}{MA} \cdot \frac{AN}{AC} = 1,$$

т.е.  $L$  е средина на страната  $BC$ . Нека  $L_b$  и  $Q_b$  (односно  $L_c$  и  $Q_c$ ) се соодветно подножните точки на нормалите повлечени од  $L$  и  $Q$  на  $AC$  (односно на  $AB$ ).

Бидејќи  $\angle QBN = \angle QPC = \angle QNC$  и аналогно  $\angle QMB = \angle QCN$ , триаголниците  $BQM$  и  $NQC$  се слични. Од оваа сличност следува  $\frac{QQ_b}{QQ_c} = \frac{NC}{MB} = \frac{AC}{AB} = \frac{LL_c}{LL_b}$ , па затоа  $\triangle Q_bQQ_c \sim \triangle L_cLL_b$  и притоа важи

$$\angle BAQ = \angle Q_cAQ = \angle Q_cQ_bQ = \angle L_bL_cL = \angle CAL = \angle CAP.$$



3. Правоаголник со димензии  $9 \times 12$  е поделен на единични квадрати. Со црвена боја се обоени центрите на сите единични квадрати, освен на четирите аголни и осумте квадрати кои имаат заедничка страна со некој од аголните квадрати.

Дали е можно црвените центри да се означат со  $C_1, C_2, \dots, C_{96}$ , но така да се исполнети следниве услови:

1)  $\overline{C_1 C_2} = \overline{C_2 C_3} = \dots = \overline{C_{95} C_{96}} = \overline{C_{96} C_1} = \sqrt{13}$ , и


2) затворената искршена линија  $C_1 C_2 \dots C_{96} C_1$  е централно симетрична.

**Решение.** Правоаголникот да го поставиме во координатна рамнина така што центарот на полето во  $i$ -тата колона и  $j$ -тата редица има координати  $(i, j)$ . Точките  $(i, j)$  и  $(i', j')$  се соседни на патеката

$$C = C_1 C_2 \dots C_{96} C_1$$

ако и само ако  $\{|i - i'|, |j - j'|\} = \{2, 3\}$ .

Центарот на симетрија на патеката  $C$  е точката  $O(6\frac{1}{2}, 5)$ . Точките  $A(2, 2)$  и  $B(11, 8)$  се



симетрични во однос на  $O$  и ја делат  $C$  на два дела  $C_1$  и  $C_2$ . Единичните квадрати ќе ги обоиме стандардно како шаховска табла. Тогаш точките  $A$  и  $B$  се различно обоени, па како секои две соседни точки се различно обоени, секој од деловите  $C_1$  и  $C_2$  се состои од непарен број отсечки. Затоа овие делови се со различни должини, па затоа не се симетрични еден на друг. Според тоа, секој од деловите  $C_1$  и  $C_2$  мора да биде централно симетричен.

Деловите  $C_1$  и  $C_2$  се со непарна должина, па затоа секој од нив треба да содржи отсечка која е централно симетрична во однос на  $O$ . Единствени такви отсечки се отсечките кои ги поврзуваат точките  $C(5, 4)$  и  $D(8, 6)$ , односно  $E(5, 6)$  и  $F(8, 4)$ , што значи дека отсечките  $CD$  и  $EF$  се содржани во  $C$ . Понатаму, точката  $A$  може да се поврзи само со точките  $C$  и  $G(4, 5)$ , па затоа отсечките  $CA$  и  $AG$  се содржани во  $C$ . Аналогно, разгледувајќи ги точките  $B$ ,  $H(2, 8)$ ,  $I(11, 2)$  и  $J(9, 5)$ , добиваме дека патеката  $AGHEFIJBDCA$  целосно се содржи во  $C$ , што е противречност.

4. Определи ги сите функции  $f : \mathbb{N} \rightarrow \mathbb{N}$  такви што

$$f(f(m)^2 + 2f(n)^2) = m^2 + 2n^2, \text{ за секои } m, n \in \mathbb{N}.$$

**Решение.** Јасно, функцијата  $f$  е инјекција. Воведуваме смена  $g(n) = f(n)^2$  и ја добиваме равенката

$$g(g(m) + 2g(n)) = (m^2 + 2n^2)^2. \tag{1}$$

Од равенството

$$(n+2)^2 + 2(n-1)^2 = (n-2)^2 + 2(n+1)^2$$

следува дека

$$g(n+2) - 2g(n-1) + 2g(n-1) - g(n-2) = 0,$$

т.е. низата  $\{g(n)\}_{n \in \mathbb{N}}$  задоволува линеарна диференцна равенка чие општо решение е

$$g(n) = an^2 + bn + c + d(-1)^n. \quad (2)$$

Ако (2) го замениме во (1), тогаш за  $m=1$  по средувањето добиваме

$$An^4 + Bn^3 + Cn^2 + Dn + E \pm F = 4n^4 + 4n^2 + 1, \text{ за секој } n \in \mathbb{N},$$

каде  $A = 4a^3$  и  $B = 8a^2b$ , па затоа  $a = 1$  и  $b = 0$ . Сега, од (2) имаме

$$f(n)^2 = n^2 + c + d(-1)^n.$$

Понатаму, за  $n > |c| + |d|$  имаме  $n^2 - n < f(n)^2 < n^2 + n$ , па затоа мора да важи

$f(n) = n$ , т.е.  $c + d(-1)^n = 0$ , од каде следува  $c = d = 0$ . Според тоа,  $f(n) = n$ , за секој  $n \in \mathbb{N}$ .

Лесно се проверува дека функцијата  $f(n) = n$  е решение на задачата.